

11 - ஆம் வகுப்பு வணிகவியல் - விடைக் குறிப்பு

சரியான விடையைத் தேர்ந்தெடுத்து குறியீட்டுடன் விடையிணையும் சேர்த்து எழுதுதல். 20 X 1 = 20		
1	இ	பாண்டியர்
2	இ	சிறப்புத் தொழில்
3	அ	உற்பத்தித் தொழில்
4	இ	அரசு நிறுவனம்
5	ஆ	மிட்டக்காரா சட்டம்
6	ஈ	பங்குதாரர்கள்
7	அ	இங்கிலாந்து
8	அ	பன்னாட்டு நிறுவனம்
9	ஆ	குடியரசுத் தலைவர்
10	ஆ	1935
11	ஆ	HSBC
12	இ	2 லட்சம்
13	இ	வழங்கல்
14	இ	மூன்று
15	ஆ	கூட்டுறவு
16	ஆ	செலவு குறைப்பு
17	ஈ	சுரண்டல்
18	ஈ	மேற்கண்ட அனைத்தும்
19	ஆ	உரிமையாளர்கள்
20	அ	உலகளாவிய வைப்பு இரசீது

பகுதி - II

எவையேனும் ஏழு வினாக்களுக்கு விடையளிக்கவும் அவற்றில் வினா எண் 30 - க்கு கட்டாயம் விடையளிக்கவும். 7 x 2 = 14

21. பண்டமாற்று முறை என்றால் என்ன?

- ஒரு பொருள், மற்றொரு பொருளுக்கு மாற்றாகப் பரிமாற்றம் செய்யப்படும் முறையைப் பண்டமாற்று முறை எனலாம்.

22. கர்த்தா என்பவர் யார்?

- இந்து கூட்டுக் குடும்பத்தின், வியாபாரத்தை கட்டுப்படுத்தி, மேலாண்மை செய்யும் குடும்ப தலைமை உறுப்பினர்களுக்கு "கர்த்தா" அல்லது "மேலாளர்" என்று பெயர்.

B.BALAJI, GHSS, PARANTHUR, KANCHIPURAM DT. 9629647613

23. நிறுவனம் வரைவிலக்கணம் தருக.

- இந்தியநிறுவனச் சட்டம் 2013, பிரிவு 2 - ன், " நிறுவனம் என்பது நீடித்த வாழ்வுடனும், நிலைபெற்றுத் தொடர்ச்சியுடனும், பொது முத்திரையுடன் கூடிய சட்டத்தால் உருவாக்கப்பட்ட புனைவு நபர்".

24. இராக்டேல் முன்னோடிகள் என்பவர் யார்?

- இராபர்ட் ஓவன் என்பவர், முதல் கூட்டுறவு இயக்கத்தை இங்கிலாந்தில், 1844 ஆம் ஆண்டு 28 நெசவாளர் உறுப்பினர்களுடன் "ராக்டேல் சமமான முன்னோடிகளின் சொசைட்டி" (இராக்டேல் முன்னோடிகள் சங்கம்) என்ற பெயரில் தொடங்கினார்

25. பன்னாட்டு நிறுவனத்தின் ஏதேனும் இரண்டு நன்மைகளை விவரி.

- குறைந்தபட்சக் கூலி**
 - குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது.
- தரமான பொருட்கள்**
 - வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.
- வாழ்க்கைத் தரம் உயர்கின்றது**
 - பன்னாட்டு நிறுவனங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது.
- பயன் படுத்தப்படாத வளங்களை முறையாகப் பயன்படுத்துதல்**
 - இவை, தனது சிறப்புத் தொழில் நுட்ப அறிவைப் பயன்படுத்தி, பயன்படுத்தாமல் இருக்கும் மனித வளங்களையும், பயனற்ற சொத்துகளையும் முழுமையாகப் பயன்படுத்துவதனால், நாட்டின் தேசிய வருமானம் பெருமளவு உயர்கிறது.
- நாட்டின் செலாவணி செலுத்துநிலை வளர்ச்சி**
 - இவை, ஏற்றுமதியை அதிகப்படுத்தி வளர்ச்சிக்கு வித்திடுகின்றன.
 - இதனால், நாட்டின் செலுத்து நிலையை பலப்படுத்துகின்றது.
- கொழில் நுட்ப வளர்ச்சி**
 - பன்னாட்டு நிறுவனங்கள் மூலம் தொழில்நுட்ப வளர்ச்சியை ஒரு நாட்டிலிருந்து, வேறு ஒரு நாட்டிற்கு மாற்றுவதன் மூலம், வளரும் நாடுகளில் தொழில் நுட்பவளர்ச்சியின் பலனை உணர வைக்கின்றனர்.

26. துறைவாரி அமைப்புகளுக்கு இரண்டு உதாரணங்களை குறிப்பிடுக.

- இந்தியன் இரயில்வே துறை
- தபால் தந்தி துறை
- அகில இந்திய வானொலி
- தூர்தலன்
- உணவு பொது விநியோகத்துறை
- தமிழ்நாடு காவல் துறை

27. வணிக வங்கிகளின் பொருள் தருக.

- பொது மக்களிடமிருந்து வைப்புகளைப் பெற்று, இலாபம் சம்பாதிப்பதற்காக வர்த்தகர்கள், தனிநபர்கள் ஆகியோருக்கும்,
- விவசாயம், தொழிற்சாலைகள், போக்குவரத்து போன்ற துறைகளுக்கும் கடன்களை வழங்குகின்றன.

B.BALAJI, GHSS, PARANTHUR, KANCHIPURAM DT. 9629647613

- ❖ பணத்தை அனுப்புதல், பெட்டக வசதி அளித்தல், காசோலைகளுக்குப் பணம் வழங்குதல், போன்ற இதர சேவைகளையும் அவைகள் வழங்குகின்றன.

28. பண்டக் காப்பகங்களின் இரண்டு பணிகள் குறிப்பிடுக.

- 1) பொருட்களை பாதுக்காத்தல்
- 2) விலைகளை நிலைப்படுத்தல்
- 3) தேவை மற்றும் வழங்கலையும் சமன்படுத்துதல்
- 4) இடங்களை ஏற்றல்
- 5) விற்பனைக்கு முன்னேற்பாடு

29. சமூக அதிகாரம் என்பதன் பொருள் தருக.

- ❖ தொழில் செய்பவர்களிடம் கணிசமான அளவு சமுதாய அதிகாரம் உள்ளது.
- ❖ அவர்கள் மேற்கொள்ளும் செயல் நடவடிக்கைகள் மக்களின் எதிர்கால வாழ்க்கையைத் தீர்மானிப்பதாக அமைகிறது.
- ❖ நாட்டின் மேம்பாடு கருதி வேலைவாய்ப்பு, பொருளாதார முன்னேற்ற அளவு மற்றும் அனைத்துத் தரப்பினருக்கும் வருமானத்தைப் பகிர்ந்தளித்தல் போன்றவற்றை தீர்மானிக்கும் உயர் பொறுப்பு தொழில் நிறுமங்களுக்கு உண்டு.

30. வைப்பு இரசீது என்றால் என்ன?

- ❖ ஒரு வைப்புத் தொகை ரசீது என்பது, வெளிநாட்டு நிறுவனத்தின் நேர்மை பங்குகள் வாங்கியதற்கு சான்றாக, வங்கியால் வழங்கப்படும், ஒரு மாற்று முறை ஆவணம் ஆகும்.

பகுதி - III

எவையேனும் 7 வினாக்களுக்கு விடையளிக்கவும். வினா எண் 40 - க்கு கட்டாயம் விடையளிக்கவும்.

7 × 3 = 21

31. மனித செயல்பாடுகள் என்றால் என்ன? விளக்குக.

- ❖ மனிதன் தனது தனிப்பட்ட விருப்பங்களையும், தேவைகளையும் பூர்த்தி செய்து கொள்வதற்காக மேற்கொள்ளும் நடவடிக்கைகளை மனிதச் செயல்பாடுகள் என்று பெயர்.
- ❖ இவை இரண்டு வகைப்படும். அவை -
1) பொருளாதாரச் செயல்பாடுகள் 2) பொருளாதாரச் சார்பற்ற செயல்பாடுகள்.

32. வரையறாப் பொறுப்பு என்றால் என்ன?

- ❖ தனியாள் வணிகரின் பொறுப்பு வரையறுக்கப்படாது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோருக்குச் செலுத்தவேண்டும்.
- ❖ எனவே அவரின் பொறுப்பு முதலீட்டுத் தொகையுடன் நின்று விடாமல், தன் சொந்தச் சொத்திற்கும் ஈடாகிறது.
- ❖ இதனையே வரையறாப் பொறுப்பு என்கிறோம்.

B.BALAJI, GHSS, PARANTHUR, KANCHIPURAM DT. 9629647613

33. கூட்டுறவுகளின் குறைபாடுகளை விவரி (எவையேனும் மூன்று)

- 1) **அளவான நிதி ஆதாரங்கள்**
 - ❖ கூட்டுறவுச் சங்க நிறுமங்களின் நிதி ஆதாரம் பிற அமைப்புகளைக் காட்டிலும் குறைவு.
 - ❖ உறுப்பினர் கட்டணம் குறைவு.
 - ❖ மேலும் உறுப்பினர்களின் பங்கு முதல் குறைவாக இருப்பதால், கூட்டுறவுச் சங்கங்களினால் பெரும் முதல் திரட்டி பேரளவு வியாபாரத்தில் ஈடுபட முடிவதில்லை.
- 2) **அரசின் நிதி ஆதாரங்களை பெரிதும் நம்பியிருத்தல்**
 - ❖ கூட்டுறவு சங்கங்கள், ஒரு குறிப்பிட்ட அளவிற்கு மேல் தங்களின் நிதி ஆதாரங்களை பெருக்கி கொள்ள முடியாமல், அரசின் நிதி ஆதரவை நம்பி இருக்க வேண்டிய சூழ்நிலையில் உள்ளன.
- 3) **தன்னிச்சையாக செயல்பட முடியாமை**
 - ❖ கூட்டுறவு சங்கங்கள், அரசின் பிடியில் அல்லது மேற்பார்வையில் இயங்கி வருவதனால், அரசின் கட்டுப்பாட்டு விதி முறைகள், குறுக்கீடுகள், சங்கங்களை தன்னிச்சையாக செயல்பட அனுமதிப்பதில்லை.
- 4) **நாணயமற்ற நிர்வாக உறுப்பினர்கள்**
 - ❖ உறுப்பினர்கள் நாணயத் தன்மை குன்றியவர்களாக இருந்தால், சங்கங்களின் நிதியை கையாடல் செய்து, சங்கங்களை பாதாளக் குழியில் தள்ளி புதைக்கும் வாய்ப்பு உள்ளது.
- 5) **இரகசியம் காக்க முடியாமை**
 - ❖ கூட்டுறவு சங்கங்களில் ஒன்றுக்கு மேற்பட்ட உறுப்பினர்கள் இருப்பதால், சங்கங்களின் செயல்பாடுகளை , உறுப்பினர்களுக்கு தெரிவித்து விவாதிக்க வேண்டிய கடமை உள்ளது.
 - ❖ எனவே செய்திகளை இரகசியமாக வைத்திருத்தல் என்ற பேச்சுக்கே இடமில்லை.

34. இந்தியப் பன்னாட்டு நிறுவனங்கள் ஏதேனும் மூன்றை குறிப்பிடுக.

- 1) பஜாஜ்
- 2) பிரிட்டானியா
- 3) டிவிஎஸ்
- 4) டாட்டா
- 5) இன்ஃபோசிஸ்

35. அரசு நிறுமம் என்றால் என்ன?

- ❖ பொதுத்துறை நிறுவனங்களை, இந்திய நிறுமச் சட்டம் 1956 - ன் கீழ் பதிவு செய்தால், அது அரசு நிறுமம் எனப்படும்.
- ❖ இவ்வகை நிறுமங்கள் மத்திய அரசு அல்லது மாநில அரசுகளுக்கு சொந்தமானது. (அல்லது)
- ❖ இந்திய நிறுமச்சட்டம் 1956 பிரிவு 617 - ன் படி, அரசு நிறுமங்கள் என்பது, செலுத்தப்பட்ட மூலதனம், 51% க்கு மேலாக
1) மத்திய அரசு
2) மாநில அரசு அல்லது மாநில அரசுகள்
3) பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால், அவற்றையே அரசு நிறுமங்கள் என்று அழைக்கப்படும். (அல்லது)

B.BALAJI, GHSS, PARANTHUR, KANCHIPURAM DT. 9629647613

- ❖ 2013 ஆம் ஆண்டு நிறுமச்சட்டம் பிரிவு 2(45) ன் கீழ் அரசு நிறுவும் என்பது, மைய அரசு, மாநில அரசுகள் தனித்தனியாகவோ கூட்டாகவோ ஒரு நிறுவத்தின் பங்கு முதலில் குறைந்தபட்சம் 51 விழுக்காட்டுக்கு மேல் மைய அரசோ, ஏதேனும் ஒன்று அல்லது ஒன்றுக்கும் மேற்பட்ட மாநில அரசுகளோ அல்லது மைய அரசும் ஒன்று அல்லது மேற்பட்ட மாநில அரசுகளுமோ வைத்திருப்பின் அந்நிறுவனம் அரசு நிறுவம் ஆகும்.

36. இந்திய ரிசர்வ் வங்கியின் நிர்வாகத்தில் ஈடுபட்டுள்ள நபர்கள் யார்?

- 1) ஒரு ஆளுநர் மற்றும் நான்கு துணைநிலை ஆளுநர்கள், நான்கு ஆண்டுகளுக்குப் பதவி வகிக்கும் வகையில் நியமிக்கப்படுவார்கள்,
- 2) பல்வேறு துறைகளில் இருந்து பத்து இயக்குனர்கள்,
- 3) இரண்டு அரசு அதிகாரிகள்
- 4) நான்கு இயக்குநர்கள் (வட்டார வாரியங்களில் இருந்து ஒவ்வொருவர்)

37. மின்னணு வங்கியியல் என்றால் என்ன?

- ❖ தற்போது அனைத்து வங்கிகளும், வங்கி பரிவர்த்தனைக்கான நேரம் மற்றும் செலவைக் குறைத்து, வாடிக்கையாளர்களுக்கு வசதியான வங்கி சேவைகளை இணையம் மூலம் வழங்குவதையே மின்னணு வங்கியியல் எனப்படுகிறது.

38. இந்தியக் காப்பீட்டு ஒழுங்கமைப்பு ஆணையம் (IRDAI) என்றால் என்ன?

- ❖ இந்தியாவிலுள்ள காப்பீட்டு நிறுவனங்கள் யாவும், மேற்பார்வை செய்து, ஒழுங்குபடுத்தி ஓர் உயரிய தலைமை அமைப்பாக, தனித்துச் செயல்படும் சட்டப்படியான ஆணையம், இந்தியக் காப்பீட்டு வளர்ச்சி ஒழுங்கமைப்பு ஆணையம் ஆகும்.

39. வாங்குபவர்கள் மீது மின்னணு வணிகவியல் ஏற்படுத்தும் தாக்கம் என்றால் என்ன?

1. உலகத்தின் மூலை முடுக்குகளில் கிடைக்கும் பொருள்களைப் பற்றி, வாங்குபவர்கள் மின்னணு வணிகம் மூலம் அறிந்து கொள்ள முடிகிறது.
2. பொருட்களை எப்போது வேண்டுமானாலும் வாங்கும் வாய்ப்பை, மின்னணு வணிகம் வழங்குகிறது.
3. பொருட்களின் விலை, கடையில் சென்று வாங்குவதைவிட, குறைவான விலையிலேயே மின்னணு வணிகத்தில் கிடைக்கின்றன.
4. மின்னணு மூலமாக புத்தகம் வாங்குதல், மென்பொருட்கள் வாங்குதல் என்பது கண் இமைக்கும் நேரத்தில் சாத்தியம்.

40. தொழில் நிதியியல் - வரைவிலக்கணம் தருக.

- ❖ ஆர்.சி. ஆஸ்போரன் அவர்களின் கூற்றுப்படி, "நிதியியல் செயல்பாடு என்பது, ஒரு வணிக நிறுவனம் நிதியினைத் திரட்டி, அதை முறையாகப் பயன்படுத்துவதற்கான செயலினை குறிப்பதாகும்."

பகுதி - IV

அனைத்து வினாக்களுக்கும் விடையளிக்கவும்.

7 × 5 = 35

41. அ) வணிகத்தின் பல்வேறு தடைகளை கூறுக.

1. ஆள்சார் தடை

- ❖ உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது.
- ❖ இக்குறைபாடே ஆள்சார் தடை எனப்படும்.
- ❖ வியாபாரம் இக்குறைபாட்டை நீக்க உதவுகிறது.

2. இடக் தடை

- ❖ உற்பத்தியாளரையும், நுகர்வோரையும் பிரிக்கும் தூரமே இடத்தடை எனப்படுகின்றது.
- ❖ இத்தடை, போக்குவரத்தின் மூலம் நீக்கப் படுகின்றன.

3. காலக் தடை

- ❖ ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும்.
- ❖ தேவையைக் கணக்கில் கொண்டு பேரளவு உற்பத்தி செய்து, நுகர்வோரிடம் விற்கத் தயார் நிலையில் பொருட்களை வைத்திருக்கவேண்டும்.
- ❖ பண்டக்காப்பாகம் காலத்தடையை நீக்குகிறது

4. நட்ட இடர்பாட்டுக் தடை

- ❖ ஒரிடத்திலிருந்து மற்றொரு இடத்திற்கு இருப்பு வைக்க பொருட்களைக் கொண்டு செல்லும் போது, ஆட்களாலும், இயற்கையாலும் நட்டம் ஏற்பட வாய்ப்பு உண்டு.
- ❖ இவ்விடர் தீக்காப்பீடு, கடல்சார் காப்பீடு மற்றும் பொதுக்காப்பீடு மூலம் நட்டம் நிவர்த்தி செய்யப்படுகின்றன

5. அறிவுசார் தடை

- ❖ சந்தை நிலவரங்களைப் பற்றித் தெரிந்து கொள்ள முடியாததால் நுகர்வோர் தரமான பொருட்களை நியாயமான விலையில் வாங்க இயலாமல் போய்விடக்கூடும்.
- ❖ இது அறிவுசார் தடை எனப்படும்.
- ❖ நல்ல விளம்பரம் மற்றும் விற்பனையாளர் சேவைகள் மூலம் இத்தடை நீக்கப்படுகின்றன.

6. நிகித் தடை

- ❖ உற்பத்தியாளர்களுக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.
- ❖ நிதி ஆதாரம் குறைந்து, வியாபாரம் தடைப்படுதலே நிதித் தடை எனப்படுகின்றது.
- ❖ இத்தடை, வங்கி மற்றும் நிதி நிறுவனங்களால் நீக்கப்படுகின்றன.

(அல்லது)

41. ஆ) உலகளாவிய வைப்பு இரசீதிற்கும் அமெரிக்க வைப்பு இரசீதிற்கும் உள்ள வேறுபாடுகள் யாவை? (ஏதேனும் 5)

வ.எண்	வேறுபாட்டின் அடிப்படைகள்	உலகளாவிய வைப்பு இரசீது GDR	அமெரிக்க வைப்பு இரசீது ADR
1	மதிப்பிடுதல்	இது எந்த நாட்டுப் பணத்தின் மதிப்பிலும் குறிப்பிடப்படும்	இது அமெரிக்க டாலரில் மட்டுமே குறிப்பிடப்படும்
2	யாருக்கு இது வெளியிடப்படும்	ஒன்று அல்லது அதற்கு மேல் உள்ள சந்தையில் உள்ள முதலீட்டாளருக்கு வெளியிடப்படும்	அமெரிக்கக் குடிமகனாக உள்ள முதலீட்டாளருக்கு மட்டுமே வெளியிடப்படும்
3	எங்குப் பட்டியலிடப்படும்	அமெரிக்கா தவிர்ந்த, இதர பங்கு மாற்றகங்களில் பட்டியலிடப்படும்	அமெரிக்கப் பங்கு மாற்றகங்களில் மட்டும் பட்டியலிடப்படும்
4	ஓப்புதல்	இதனை வெளியிட, அந்நியச் செலாவணி கட்டுப்பாட்டு வாரியத்தின் ஓப்புதல் தேவை இல்லை	இதனை வெளியிட, அமெரிக்கப் பிணையங்கள் மற்றும் மாற்றக இயக்ககத்தின் ஓப்புதல் தேவை.
5	வெளியீட்டு வழிமுறை	இவை, பட்டியலிடப்பட்ட முழுமையான எண்ணிக்கை உடைய நேர்மைப் பங்குகளாக வெளியிடப்படும்.	இவை, சிறு அலகுகளாக பிரிக்கப்பட்ட நேர்மைப் பங்குகளாக வெளியிடப்படும்
6	மாற்றுகைத் தன்மை	உலகம் முழுவதும் மாற்றகூடியது	அமெரிக்காவில் மட்டும் மாற்றத்தக்கது

42. அ) உற்பத்தித் தொழில், வணிகம் மற்றும் வியாபாரம் - ஓர் ஒப்பீடு செய்க (ஏதேனும் 5)

அடிப்படை	உற்பத்தித் தொழில்	வணிகம்	வியாபாரம்
பொருள்	பிரித்து எடுத்தல், மறு உற்பத்தி, மாற்றுதல் பயனுள்ள தயாரித்தல் போன்ற செயல்களைக் குறிக்கின்றது	பொருட்கள் மற்றும் சேவைகள் வழங்குதலைக் குறிக்கின்றது	பொருட்கள் மற்றும் சேவைகள், கொள்முதல் மற்றும் விற்பனையைக் குறிக்கின்றது
உள்ளடக்கம்	கச்சாபொருட்கள், பகுதியாக முடிவு பெற்ற பொருட்களை முழு இறுதிப் பொருளாக மாற்றும் அனைத்து நடவடிக்கைகளையும் உள்ளடக்கியது	வியாபாரம் மற்றும் அதன் தொடர்புடையவற்றை உள்ளடக்கியது.	பொருட்கள் மற்றும் சேவை பரிமாற்றம் உள்ளடக்கியது.

B.BALAJI, GHSS, PARANTHUR, KANCHIPURAM DT. 9629647613

முதல்	அதிக முதலீடு தேவை	குறைந்தளவு முதலீடு தேவை	வியாபாரத்தின் தன்மைப் பொருத்து முதல் தேவை
இடர்பாடு	அதிக இடர்பாடு கொண்டது	குறைவான இடர்பாட்டைக் கொண்டது	குறைவான இடர்பாட்டைக் கொண்டது
பரிமாணம்	பொருட்கள் மற்றும் சேவையின் வழங்கல் அளிப்பு பக்கத்தைப் பிரதிபலிக்கிறது.	பொருட்கள் மற்றும் சேவையின் தேவை பக்கத்தைப் பிரதிபலிக்கிறது.	இது அளிப்பு மற்றும் தேவை பக்கத்தைப் பிரதிபலிக்கிறது.

(அல்லது)

42. ஆ) ஏதேனும் ஐந்து தனிநபர் முதலீட்டு வழிகளை விளக்குக.

1) பொது வருங்கால வைப்பு நிதி :

- ❖ இந்தியாவில் உள்ள மிகச்சிறந்த முதலீட்டு வாய்ப்புகளில், இது மிகப் பாதுகாப்பான நீண்டகால முதலீட்டு வாய்ப்பாகும்.
- ❖ இதற்கு முழுமையான வருமானவரி விலக்கு உண்டு.
- ❖ இந்த வருங்கால வைப்பு நிதி கணக்கை வங்கி அல்லது அஞ்சலகத்தில் ஆரம்பிக்கலாம்.
- ❖ இதில் செலுத்தப்படும் தொகை 15 ஆண்டுகளுக்கு முன்பாகத் திரும்பப் பெறமுடியாது.
- ❖ முதிர்வு தேதிக்கு முன்பாக முதலீட்டாளருக்கு நிதி நெருக்கடி அல்லது நிதித் தேவை ஏற்பட்டால், இந்தக் கணக்கிலிருந்து கடன்பெற்று நிதித் நெருக்கடியை சமாளித்துக் கொள்ளவாய்ப்பு உள்ளது.

2) பாஸ்பா நிதிகள்

- ❖ பாஸ்பா நிதி என்பது, நிதிநிறுவனங்கள் பொதுமக்களிடமிருந்து, பல்வேறு பாஸ்பா நிதித் திட்டங்கள் மூலமாக திரட்டிய பணத்தை, பங்குச்சந்தையில் முதலீடு செய்து, அவை ஈட்டும் இலாபத்தை முதலீட்டாளர்களுக்கு பகிர்ந்தளிக்கும் ஏற்பாடு ஆகும்.
- ❖ இதன்மூலம் சாதாரண மக்கள் மறைமுகமாக பங்குச்சந்தையில் பங்கு பெறும் வாய்ப்பை பெறுகின்றனர்.
- ❖ பாஸ்பா நிதி நிறுவனங்கள் சிறு முதலீட்டாளர்கள் தேவைக்கு ஏற்ப, பலதரப்பட்ட திட்டங்களை வைத்துள்ளன.

3) நோடி சம உரிமை பங்குகள் (அல்லது) பங்கு கொள்முதல்

- ❖ தனிநபர், பங்குகளில் முதலீடு செய்யும் வாய்ப்பைப் பயன்படுத்திக் கொள்ளலாம். ஆனால் அவ்வாறு செய்யும் முன்பாகப் பங்கு மாற்றகங்கள் வாயிலாக விற்கப்படும் பங்குகளைக் குறித்துச் சில செய்திகளை ஆராய்ந்து அறிதல் மிக அவசியம்.

4) அசையாச் சொத்தில் முதலீடு செய்தல்

- ❖ அசையாச் சொத்தில் முதலீடு செய்தல் என்பது இந்தியாவில் வேகமாக வளர்ச்சி பெற்று வரும் முதலீட்டு துறையாகும்.
- ❖ ஒரு வீட்டு மனை அல்லது அடுக்குமாடி குடியிருப்பு வாங்குவது என்பது, மிகச் சிறந்த தனி மனித முதலீட்டு முறைகளில் ஒன்றாக விளங்குகிறது.

B.BALAJI, GHSS, PARANTHUR, KANCHIPURAM DT. 9629647613

- 5) **விலையயர்ந்த உலோகங்களில் முதலீடு செய்தல்**
- ❖ தங்கம், வெள்ளி, பிளாட்டினம் போன்ற உலோகங்களில் முதலீடு செய்வது என்பது, மிகப்பழமையான மற்றும் எக்காலத்திற்கும் ஏற்ற முதலீட்டு வழிகளில் ஒன்றாகும்.
 - ❖ சந்தை நிலைக்கேற்றார் போல், உலோகங்களின் மதிப்பு மெதுவாக ஆனால் உறுதியாக அதிகரித்துக்கொண்டு இருக்கிறது. இவ்வகை முதலீட்டில், முதலீட்டாளர்கள் எந்தவித நட்டமும் இல்லாமல் அவற்றை உடனடியாக பணமாக மாற்றிக் கொள்ள இயலும்.
- 6) **அஞ்சலகச் சேமிப்பு திட்டங்கள்**
- ❖ அஞ்சலகத்தில் வெவ்வேறு விதமான சிறுசேமிப்பு திட்டங்கள் உள்ளன.
 - ❖ அவை 1. அஞ்சலக சேமிப்பு கணக்கு
2. அஞ்சலக தொடர் வைப்புக் கணக்கு
3. அஞ்சலக நிலைவைப்பு கணக்கு
4. அஞ்சலக மாதாந்திர வருவாய்க்கணக்கு திட்டம்
5. மூத்த குடிமக்கள் சேமிப்பு திட்டம்
6. பொது வருங்கால வைப்பு நிதி கணக்கு
7. தேசியச்சேமிப்பு பத்திரங்கள் ஆகியவை ஆகும்.
 - ❖ அஞ்சல் துறையில் உள்ள மேற்கண்ட திட்டங்களில் தங்கள் தேவைகளுக்கேற்ப முதலீட்டாளர்கள் முதலீடு செய்து பயன் பெறலாம்.
- 7) **பொது வைப்புகள்**
- ❖ வங்கிகளில் நிலைவைப்பு நிதியில் பணம் செலுத்துவதைவிட, பொது வைப்புகள் அதிக இலாபகரமானவை.
 - ❖ இதில் முதலீட்டாளர், முதலீட்டு கால அளவை மிகக் கவனமாகத் தேர்ந்தெடுக்கவேண்டும்.
 - ❖ முதலீட்டாளர் அந்த முதலீட்டு தொகையை, முதிர்வு காலத்திற்கு முன்பாக திரும்ப எடுக்க முடியாது.
 - ❖ நீண்டகாலத்திற்கு முதலீடு செய்யவிரும்பும் முதலீட்டாளர்கள் பொது வைப்பினைத் தேர்ந்தெடுக்கலாம்.
- 8) **நிறும முறிகள் அல்லது கடன் பத்திரங்கள் (Bonds)**
- ❖ தாங்கள் சிரமப்பட்டுச் சம்பாதித்த பணத்தைப் பாதுகாப்பாக முதலீடு செய்யவிரும்பும் முதலீட்டாளர்களுக்கு நிறும முறிகள்(பத்திரங்கள்) சீரிய முதலீட்டு வாய்ப்புகளில் ஒன்றாகும்.
- 9) **காப்பீட்டு திட்டங்களுடன் இணைந்த பரஸ்பர நிதி (Unit Linked Insurance Plans)**
- ❖ ULIP என்பது, ஆயுள் காப்பீடு இணைந்த ஒரு பரஸ்பர நிதி முதலீடு ஆகும்.
 - ❖ இது காப்பீடு செய்வருக்கு, இழப்பை ஈடுசெய்வதோடு பங்குகள் மற்றும் கடன்பத்திரங்களில், பரஸ்பர நிதி இணைந்த திட்டம் மூலமாக முதலீடு செய்யும் வாய்ப்பை அளிக்கிறது.

43. அ) கூட்டாண்மை ஒப்பாவணத்தில் உள்ள உள்ளடக்கம் யாது?

- i) கூட்டாண்மையின் பெயர்.
- ii) நிறுவனம் மேற்கொண்டிருக்கும் தொழிலின் தன்மை
- iii) கூட்டாண்மையின் காலவரையறை
- iv) கூட்டாளிகள் வழங்கும் மூலதனத் தொகை
- v) கூட்டாண்மையிலிருந்து எடுக்கும் தொகை
- vi) இலாப - நட்டம் பகிர்வு விகிதம்
- vii) மூலதனத்தின் மீது வட்டி
- viii) எடுப்புத் தொகை மீதான வட்டி வீதம்

B.BALAJI, GHSS, PARANTHUR, KANCHIPURAM DT. 9629647613

- ix) கூட்டாளிகள் தரும் கடன்
- x) கணக்கு வைப்பு
- xi) கூட்டாளிகளின் சம்பளம் மற்றும் கழிவு

(அல்லது)

43. ஆ) பெருநிறுவன ஆளுகையின் நன்மைகளை குறிப்பிடுக.

- 1) நல்ல பெருநிறுவன ஆளுகை மூலம் நிறுவனத்தின் வெற்றியை உறுதி செய்ய மற்றும் பொருளாதார மேம்பாட்டை ஏற்படுத்த இயலும்.
- 2) தொழில் அமைப்புகளின் நிலையான வளர்ச்சியை உறுதிப்படுத்துகிறது.
- 3) பல்வேறுபட்ட பங்குதாரர்களின் நலன்களைச் சீரமைத்தல்
- 4) முதலீட்டாளர்களின் மத்தியில் நம்பிக்கையை ஏற்படுத்துதல் மற்றும் அதன் மூலம் முதலீட்டை அதிகரிக்க செய்தல்
- 5) நிறுமங்களுக்கான மூலதனச் செலவினைக் குறைக்கின்றன.
- 6) பங்கு விலையின் மீது நேர்மறை தாக்கத்தைக் கொண்டுள்ளது.
- 7) பெருநிறுவன ஆளுகைக் குழு நிறுமங்கள் தங்களின் குறிக்கோள்களை அடைய மேலாளர்களுக்கு ஊக்கமளிப்பது
- 8) தேவையற்ற கழிவு / விரயம், ஊழல்கள், இடர்பாடுகள் மற்றும் தவறான மேலாண்மை போன்றவற்றை தவிர்த்தல்
- 9) நிறுமம் மீதான மக்களின் கருத்துருவத்தைக் கூட்டுகிறது.
- 10) அமைப்புகள் பங்குதாரர்களின் பயன்பாட்டைச் சரியான முறையில் கையாளுகிறது.
- 11) வள ஆதாரங்கள் சிறந்த முறையில் ஒதுக்கீடு செய்வதற்கு வழி வகுக்கிறது.
- 12) தொழில்நெறிமுறைகளை வலுப்படுத்துகிறது.

44. அ) கூட்டுறவின் கொள்கைகள் என்ன? (ஏதேனும் 5)

- 1) **தன்னார்வ மற்றும் உறுப்பினராவதற்குத் தடையில்லா வாய்ப்பு**
 - ❖ கூட்டுறவு என்பது தன்னார்வ அமைப்புகளாகும்.
 - ❖ இதன் சேவைகளைப் பாலினம், சமூக, இன, அரசியல் அல்லது மத பாகுபாடு இல்லாமல் அனைவரும் பெற்று பயன் அடையலாம்.
- 2) **மக்களாட்சி முறையில் உறுப்பினர் கட்டுப்பாடு**
 - ❖ கூட்டுறவு மக்களாட்சி முறையில் அதன் உறுப்பினர்களால் கட்டுப்படுத்தப் படுகிறது.
 - ❖ உறுப்பினர்கள், கூட்டுறவின் சேவைகளைப் பயன் படுத்துவதிலும், கொள்கைகளை அமைப்பதிலும், முடிவுகளை எடுப்பதிலும் தீவிரமாக தங்களை ஈடுபடுத்தி கொள்கிறார்கள்.
- 3) **உறுப்பினர்களின் பொருளாதார பங்களிப்பு**
 - ❖ உறுப்பினர்கள் கூட்டுறவு மூலதனத்தை சமமாகவும், ஜனநாயக முறையிலும் பங்களித்து கட்டுப்படுத்துகின்றனர்.
- 4) **கல்வி, பயிற்சி, மற்றும் சுகவல்**
 - ❖ உறுப்பினர்கள், தேர்ந்தெடுக்கப்பட்ட பிரதிநிதிகள், மேலாளர்கள் மற்றும் பணியாளர்களுக்கான கல்வி மற்றும் பயிற்சியளிப்பை கூட்டுறவில் வழங்குகிறார்கள்.
 - ❖ அவர்கள், கூட்டுறவுகளின் இயல்பு மற்றும் நன்மைகளைப் பற்றி பொது மக்களுக்கு தெரிவிக்கின்றனர்.
- 5) **கூட்டுறவுகளுக்கிடையே கூட்டுறவு**
 - ❖ கூட்டுறவு உறுப்பினர்கள், தங்கள் உறுப்பினர்களை மிகவும் திறமையாகவும், உள்ளூர், தேசிய, பிராந்திய மற்றும் சர்வதேச கட்டமைப்புகள் மூலம் ஒன்றாக இணைந்து கூட்டுறவு இயக்கத்தை பலப்படுத்தவும் செய்கின்றனர்.

B.BALAJI, GHSS, PARANTHUR, KANCHIPURAM DT. 9629647613

6) சமூகத்திற்கான கவலை

- ❖ கூட்டுறவில் உறுப்பினர் தேவைகளைப் பூர்த்தி செய்யும் போது, உறுப்பினர்கள் ஏற்றுக் கொள்ளும் கொள்கைகள் மற்றும் திட்டங்களின் மூலம் சமூகங்களின் நிலையான அபிவிருத்திக்காக கூட்டுறவு சங்கங்கள் செயல்படுகின்றன.

(அல்லது)

44. ஆ) தனி உரிமையியலின் நன்மைகளைக் கூறுக.

1) இடர்களை குறைக்கல்

- ❖ தனி உரிமம் பெற்றவர் ஏற்கனவே சட்டப்படி நடைபெறுகின்ற வியாபாரத்தின் வாணிப உரிமையை பெறுவதால், புதியதாக ஒரு வாணிபத்தைத் துவங்குவதில் உள்ள இடர்களில் இருந்து விடுபடுகிறார்.

2) வணிக விரிவாக்கம்

- ❖ பிராந்திய, தேசிய மற்றும் உலகளாவிய கூடுதல் செலவினங்கள் இல்லாமல் தங்களுடைய வர்த்தகத்தை விரிவுபடுத்த ஒரு வாய்ப்பு கிடைக்கிறது.

3) விளம்பரச் செலவு

- ❖ வர்த்தகம் சார்புடைய விளம்பரங்கள் அனைத்தும் பொதுவானதாக இருப்பதால், குறைந்த செலவில் பெரும்பாலான விளம்பரச் செலவுகளை தனி உரிமையாளர் மூலம் ஏற்றுக் கொள்ளப்படுகிறது.

4) செயல்பாட்டிற்கு உறுதுணையாக இருக்கல்

- ❖ தனி உரிமம் நிதி ஆதாரத்தை ஏற்படுத்துவது பட்டுமல்லாமல், எந்த இடத்தில் வியாபாரத்தை அமைப்பது, அதை வடிவமைக்கும் முறை, பணியாளர்களுக்கு பயிற்சி வழங்குதல் மற்றும் அன்றாட நடவடிக்கைகளை கையாளும் முறை ஆகியவற்றை முடிவெடுத்து அவைகளை செவ்வனே செய்யும் வழிமுறையை வகுக்கிறது.

45. அ) பொதுக் கழகத்தின் இயல்புகள் யாவை? (ஏதேனும் 5)

1) தனிக்கியங்கும் சட்டக் கன்மை

- ❖ இது மத்திய அல்லது மாநில அரசால் இயற்றப்படும் தனிச்சட்டத்தின் கீழ் தோற்றுவிக்கப் படுகிறது.

2) நீடித்த நிலைக்கன்மை

- ❖ பொது முத்திரையுடன் நீடித்த நிலைத்த தன்மையுடன் சட்டபூர்வமாக செயல்படும்.
- ❖ அரசுடன் தொடர்புடையது மட்டும் அல்லாமல், தனித்து இயங்கக் கூடியது

3) அரசின் முகலீடு

- ❖ தனக்குத் தேவையான முதல் முழுவதையும், அரசிடமிருந்து பெறுகிறது.
- ❖ எனினும், முதலீட்டுச் சந்தையிலிருந்தும், மூலதனத்தைத் திரட்டுகின்றன.

4) நிகி தன்னாட்சியரிமை

- ❖ பொதுக்கழகங்கள் நிதி தன்னாட்சி பெற்றவை
- ❖ தனக்கான வரவு செலவுத் திட்டத்தை தானே தயாரித்துக் கொள்ளவும், அதற்கான அதிகாரம் பெற்றுக் கொள்ளவும் மற்றும் வியாபாரத்தில், அந்த நிதியை பயன்படுத்தவும் அதிகாரம் பெற்றவையாகும்.

5) இயக்குனரவையால் நிர்வாகம்

- ❖ அரசால் பரிந்துரைக்கப்பட்டு நியமனம் செய்யப்பட்ட இயக்குனரவைக்கு மேலாண்மை செய்யும் அதிகாரம் உண்டு.
- ❖ ஆனால், கழகத்தின் அன்றாட நடவடிக்கைகளில் அரசின் தலையீடு இல்லை.

B.BALAJI, GHSS, PARANTHUR, KANCHIPURAM DT. 9629647613

6) பணியாளர்கள் நியமனம்

- ❖ தனக்குத் தேவையான பணியாளர்களை, தானே நியமனம் செய்து கொள்ளவும், ஊதியம், பணித்தன்மை ஆகியவற்றை கழகங்களே முடிவு செய்து கொள்ளலாம்.

(அல்லது)

45. ஆ) காப்பீட்டின் வகைகளை விளக்குக. (ஏதேனும் 5)

➤ காப்பீட்டில் பலவகைகள் உள்ளன. அவையாவன.

1. ஆயுள்காப்பீடு அல்லது ஆயுள்காப்பீட்டுறுதி
2. ஆயுள்சராக் காப்பீடு அல்லது பொதுக்காப்பீடு. இது பல வகைகளாகப் பிரிக்கப்படுகிறது அவையாவன (i) தீக்காப்பீடு (ii) கடல்சார் காப்பீடு
3. உடல்நலக் காப்பீடு மற்றும் இதரக் காப்பீடுகள்.

1. ஆயுள்காப்பீடு

- ❖ ஆயுள்காப்பீடு என்பது, காப்பீடு நிறுவனம் எனும் காப்பீடு தருநர், காப்பீடு பெறுநர் செலுத்தும் மாதாந்திர, காலண்டு, அரையாண்டு அல்லது ஆண்டு முனைமம் அல்லது ஒரு குறிப்பிட்ட தொகையை முனைமமாகப் பெற்றுக்கொண்டு அவரது ஆயுளை காப்பீடு செய்யும் ஒரு ஒப்பந்தம் ஆகும்.

ஆயுள் காப்பீட்டுத் திட்டாவண வகைகள்

i. முழு ஆயுள் திட்டாவணம்

- ❖ இவ்வகைத் திட்டாவணத்தில், முதிர்வுத்தொகை காப்பீடு பெறுநர் மரணமடைந்த பிறகு, அவரின் பயனாளிக்கோ அல்லது அவரின் சட்ட வாரிசுக்கோ அளிக்கப்படும்.

ii. குறித்த வயதுத்திட்டாவணம்

- ❖ இத்திட்டாவணத்தில் காப்பீடு பெறுநர், ஒரு குறுப்பிட்ட காலம் முடியும் வரை அல்லது அவரது மரணம் வரை இதில் எது முதலில் வருகிறதோ, அதுவரை முனைமத் தொகை செலுத்த வேண்டும்

- ❖ அக் குறிப்பிட்டகாலம் முடிவதற்குள், காப்பீடு பெறுநர் மரணமடைந்து விட்டால், காப்பீடு செய்தத் தொகை, அவரது சட்டபூர்வ வாரிசுக்கு வழங்கப்படும்.

iii. கூட்டு ஆயுள் காப்பீட்டுத் திட்டாவணம்

- ❖ இரண்டு அல்லது அதற்கு மேற்பட்ட நபர்களின் ஆயுளுக்கு கூட்டாக, ஆயுள்காப்பீடு செய்வது கூட்டு ஆயுள் காப்பீட்டுத் திட்டாவணம் எனப்படும்.

iv. குழந்தைகளுக்கான குறித்த வயது திட்டாவணம்.

- ❖ குழந்தைகளின் கல்வி, திருமணம் போன்ற செலவுகளை ஈடுகட்டுவதற்காக இத்திட்டாவணம் எடுக்கப்படுகிறது. உதாரணம் : ஜீவன் அனாதராக் பாலிசி.

2. ஆயுள் சாராக் காப்பீடுகள்

அ) தீக்காப்பீடு

- ❖ காப்பீடு தருநர், காப்பீடு பெறுநரிடம் முனைமம் பெற்றுக் கொண்டு, அவரின் சொத்துக்களுக்கு ஒரு குறிப்பிட்டகாலத்திற்கு தீயினால் ஏற்படும் இழப்பினை ஈடுகட்டுவதற்காக செய்து கொள்ளும் ஒப்பந்தம் தீக்காப்பீடு ஆகும்.

ஆ. கடல் சார் காப்பீடு

- ❖ காப்பீடு தருநர், காப்பீடு பெறுநருக்கு கடல் பயணங்களின் போது ஏற்படும் இழப்புகளுக்கு, ஈடு அளிப்பதாக செய்து கொள்ளும் ஒப்பந்தம் ஆகும்.

B.BALAJI, GHSS, PARANTHUR, KANCHIPURAM DT. 9629647613

➤ **கடல்சார் காப்பீட்டுக் கிட்டாவண வகைகள்**

1. கப்பல்சார் காப்பீடு 2. பொருள்சார் காப்பீடு 3. கப்பல் சத்தக் காப்பீடு

3. **உடல்நல காப்பீடு**

➤ **மருத்துவக் காப்பீட்டின் வகைகள்**

1. தனிநபர் மருத்துவக் காப்பீடு 2. குடும்ப நல திட்டாவணம் 3. முதலீடு இணைந்த காப்பீட்டுத் திட்டங்கள்.

4. **இதரக் காப்பீடுகள்**

1. மோட்டார் வாகனக் காப்பீடு 2. கொள்ளைசார் காப்பீடு
3. கால்நடைக் காப்பீடு 4. பயிர் காப்பீடு
5. விளையாட்டு காப்பீடு 6. அமர்த்தியா சென் கல்வி திட்டம்
7. ராஜேஸ்வரி மகிளா கல்யாண பீமா யோஜனா

46. அ) **பண்டகக் காப்பின் நன்மைகளை விவரி.**

- 1) சரக்குகளை சேமித்து வைக்க இடவசதி இல்லாத வியாபாரிகளின் சரக்குகளை பாதுகாக்க பயன்படுகின்றது.
- 2) சரக்குகள் மொத்தமாக சேமித்து வைப்பதன் மூலம் வியாபாரிகளின் விநியோக செலவுகளைக் குறைக்கிறது மற்றும் வியாபாரிகள் தங்களுக்கு தேவைப்படும் பொருட்களை சிறிய அளவில் எடுத்துக் கொள்ள உதவுகிறது.
- 3) இது வழங்கல் வழியை தீர்மானிக்க உதவுகிறது. உற்பத்தியாளர் இதன் மூலம் மொத்த வியாபாரி அல்லது சில்லறை வியாபாரி என யாரை நியமிக்கலாம் என முடிவு செய்ய உதவுகின்றது.
- 4) இது ஆண்டு முழுவதும் விற்பனைக்கு உதவுகிறது மற்றும் " பொருள் இல்லை" என்ற நிலை ஏற்படாமல் தவிர்க்கிறது.
- 5) திறமையான மற்றும் திறமையற்ற தொழிலாளர்கள் இருவருக்கும் வேலை வாய்ப்புகளை உருவாக்கி, அவர்களின் வாழ்க்கைத் தரத்தை மேம்படுத்துகின்றது.

(அல்லது)

46. ஆ) **இந்திய ரிசர்வ் வங்கியின் பல்வேறு பணிகளை விரிவாக வகைப்படுத்துக.**

1) **உலக நிதி நிறுவனங்களில் இந்தியாவின் பிரதிநிதி**

- ❖ சர்வதேச வங்கியியல் தரநிலைகளுக்கிணங்க நல்லிணக்கம் மற்றும் நிலைத்தன்மையைப் பராமரிப்பதற்காக இந்திய ரிசர்வ் வங்கியானது , வங்கியியல் மேற்பார்வை பேஸல் குழுவின் 1997 ஆம் ஆண்டு முதல் இணைந்து செயல்பட்டு வருகிறது.
- ❖ பன்னாட்டு மறுசீரமைப்பு மற்றும் மேம்பாட்டு வங்கி மற்றும் பன்னாட்டு நாணய நிதியத்தில் (IMF) டிசம்பர் 27, 1945 முதல் இந்திய அரசின் பிரதிநிதியாக, இந்திய ரிசர்வ் வங்கி இருந்து வருகிறது.

2) **இந்திய வங்கிகளின் கட்டமைப்பினை ஒழுங்குபடுத்துதல் மற்றும் மேற்பார்வையிடுதல்**

- ❖ நாட்டில் உள்ள அனைத்து வங்கிகளையும் ஒழுங்குபடுத்த, விரிவான வழிகாட்டுதல்களை, இந்திய ரிசர்வ் வங்கி வகுத்து வழங்கி வருகிறது.
- ❖ இந்திய ரிசர்வ் வங்கி சட்டம் 1934 மற்றும் வணிக வங்கிகளின் ஒழுங்கு முறைச் சட்டம் 1949 ஆகியவற்றின் கீழ் வணிக வங்கிகளுக்கு உரிமம் வழங்குதல், கட்டுப்படுத்துதல் மற்றும் மேற்பார்வையிடுதல் போன்ற அதிகாரங்களை ரிசர்வ் வங்கி கொண்டுள்ளது.
- ❖ எந்தவணிக வங்கியையும் ஆய்வு செய்யவும், வங்கிகளிடமிருந்து தேவையான தகவல்களைக் கேட்டுப் பெறவும் அதிகாரம் கொண்டிருக்கிறது.

B.BALAJI, GHSS, PARANTHUR, KANCHIPURAM DT. 9629647613

3) **பணவியல் உச்ச நிலை அதிகாரி**

- ❖ விலைவாசி நிலைத் தன்மையையும், பணவீக்கப் போக்குகளையும் ஒழுங்குபடுத்துதல் மற்றும் பொருளாதார வளர்ச்சியை மேம்படுத்தும் வகையில் நாட்டின் பணவியல் கொள்கையை இந்திய ரிசர்வ் வங்கி நிர்மாணிக்கிறது.
- ❖ இது விவசாயத்திற்கான நிதிகளை வழங்குதல், திட்டங்களை அமல்படுத்துவதற்கான ஆதாரங்களைத் திரட்டுதல், வங்கி கடன் மற்றும் சர்வதேச நிதி சம்பந்தமான சட்டங்களை இயற்றுதல் பற்றிய ஆலோசனைகளை அரசுக்கு வழங்குகிறது.

4) **பொருளாதார அளவுருக்களை கூர்ந்து கண்காணித்தல்**

- ❖ பொருளாதாரத்தின் பரந்த அளவுருக்களான வேலைவாய்ப்பு நிலை, விலைவாசி அளவுகள் மற்றும் உற்பத்தி அளவு, வர்த்தகச் சுழற்சிகள், அயல்நாடுகளின் முதலீட்டு உள்ளீடுகள் மற்றும் செலுத்தல் சமநிலை போன்றவைகளை இந்திய ரிசர்வ் வங்கி கூர்ந்து கண்காணித்துப் பொருளாதார உறுதித் தன்மை மற்றும் வளர்ச்சியை அடைவதற்கு உதவுகிறது.
- ❖ இந்திய ரிசர்வ் வங்கியின் நிதி மேற்பார்வை வல்லுநர்குழு, குறைந்தபட்சம் மாதத்திற்கு ஒரு முறையாவது (சில சமயம் ஒவ்வொரு நாளிலும்) கூடி, நாடு முழுவதும் நடப்பு நிகழ்வுகள் அனைத்தையும் கவனமாகக் கண்காணித்து முடிவெடுக்கிறது.

5) **புதிய சவால்களுக்கு உடனடியாகப் பதிலளிப்பது**

- ❖ இந்திய வங்கி அமைப்புக்கு எதிராக ,எப்பொழுதெல்லாம் புதிய சவால்கள் எழுந்தாலும், இந்திய ரிசர்வ் வங்கி உடனடியாக ஒரு குழுவினை ஏற்படுத்தி, ஆய்வு செய்தல் மற்றும் தலைமை சுற்றறிக்கைகளை வெளியிடுதல் போன்ற பணிகளை மேற்கொண்டு, இந்திய வங்கிகளை வலுப்படுத்துகிறது.
- ❖ ரிசர்வ் வங்கியின் சுற்றறிக்கைகள் மற்றும் வல்லுநர் குழு அறிக்கைகளில், வளம் சேர்க்கும் பல தகவல்களைக் காணலாம்.

47. அ) **வணிக வங்கிகளால் நிகழ்த்தப்படும் பல்வேறு வகையான முதன்மை செயல்பாடுகளைப் பற்றி விவரி. (ஏதேனும் 5)**

* ஒரு வங்கியின் முதன்மைப் செயல்பாடுகளை மூன்று வகைகளாகப் பிரிக்கலாம். அவை :

- I. வைப்புகளை ஏற்றல்
- II. கடன்கள் மற்றும் முன்பணம் வழங்குதல்.
- III. கடனை உருவாக்குதல்

I. வைப்புகளை ஏற்றல்

- ❖ இன்றைய தினம் வங்கிகள் ஒருவருக்கொருவர் போட்டி போட்டுக் கொண்டு வாடிக்கையாளர்களைக் கவர்ந்து ஈர்ப்பதற்காகக் கூடுதல் வசதிகளை, வைப்புக் கணக்குகளுக்கு வழங்குகின்றன. பெரிய அளவிலான வைப்பு கணக்குகளை அ. கேட்பு வைப்புகள் ஆ. கால வைப்புகளாக வகைப்படுத்தலாம்

அ. கேட்பு வைப்புகள்:

- ❖ இந்த வைப்புகள் எந்த நாளிலும் கேட்கும் போது திருப்பி அளிக்கப்படவேண்டும். இது, 1. சேமிப்பு வைப்புகள் மற்றும் 2. நடப்பு வைப்புகளைக் உள்ளடக்கியது

1. சேமிப்பு வைப்புகள் (Savings Bank Deposits)

- ❖ பொதுமக்கள் இந்தக் கணக்கில், தங்கள் சேமிப்புகளை வைப்புகள் செய்யலாம்.
- ❖ ஒரு தனிநபரின் பெயரிலோ, அல்லது ஒன்றுக்கு மேற்பட்ட நபர்களின் பெயரிலோ இந்தக் கணக்கினைத் தொடங்கலாம்.

B.BALAJI, GHSS, PARANTHUR, KANCHIPURAM DT. 9629647613

2. நடப்பு வைப்புகள் (Current Deposits)

- ✦ நடப்பு வைப்பு கணக்கு வணிக நிறுவனங்களுக்கு ஏற்றது.
- ✦ தனிநபர்கள் கூட இந்தக் கணக்கைத் தொடங்க முடியும்.
- ✦ இந்தக் கணக்கில் குறிப்பிட்ட தொகை குறைந்தபட்ச இருப்பாகக் கட்டாயம் வைத்திருக்கவேண்டும். இல்லையெனில் தண்டனை வட்டி விதிக்கப்படும்.

ஆ. கால வைப்புகள்

- * ஒரு குறிப்பிட்ட காலத்திற்குப் பின் திருப்பிச் செலுத்துகின்ற வகையில் உள்ள 1. நிலையான வைப்புகள் 2. தொடர் வைப்புகள் இதில் அடங்கும்.

2. நிலையான வைப்புகள் (Fixed Deposits)

- ✦ ஒரு தொகையை ஒரு குறிப்பிட்ட காலத்திற்கு ஒரு குறிப்பிட்ட வட்டிக்கு வைப்பு செய்வதைக் குறிக்கும்.
- ✦ சேமிப்பு கணக்கைவிட வட்டி விகிதம், இதில் அதிகமாக இருக்கும்.

3. தொடர் வைப்புகள் (Recurring Deposits)

- ✦ ஒவ்வொரு மாதமும் ஒரு குறிப்பிட்ட தொகையை ஒரு வருடத்திற்கோ அல்லது ஐந்து வருடங்களுக்கோ அல்லது ஒப்பு கொள்ளப்பட்ட காலத்திற்கோ வைப்பு செய்து வருவதைக் குறிக்கும்.
- ✦ வட்டி விகிதம் சேமிப்பு வைப்பினை விட அதிகமாகவும் மற்றும் நிலையான வைப்புகளுக்குரிய வட்டி விகிதத்திற்குச் சமமான நிலையிலும் இருக்கும்.

II. கடன்கள் மற்றும் (முன்பணம் வழங்குதல்)

- ✦ வணிக வங்கிகளின் இரண்டாவது முக்கியச் செயல்பாடு வட்டி வருமானம் பெறுவதற்காகக் கடன் கொடுப்பதாகும். வங்கிகள் குறிப்பிட்ட அளவு பணத்தை வட்டியுடன் திரும்பச் செலுத்தும் கடனாக வழங்குகின்றன.

அ. முன்பணம் (Advances)

1. வங்கி மேல்வரைப் பற்று

- ✦ இந்தக் கடன் வசதி பெரும்பாலும் நடப்புக் கணக்கு வைத்திருக்கும் வணிக வாடிக்கையாளர்களுக்கு வழங்கப்படுகிறது.
- ✦ இது வங்கி மற்றும் கடன் பெறத் தகுதி வாய்ந்த வாடிக்கையாளர் இருவருக்கும் இடையில் ஏற்படும் உடன்பாடு ஆகும்.

2. ரொக்கக் கடன்

- ✦ இது தொழில் நிறுவனங்கள் வைத்திருப்பவர்களுக்கு வழங்கப்படும் ஒரு வகையான பிணையக் கடன் ஆகும்.
- ✦ சரக்கிருப்பு, மூலப்பொருட்கள், இதர அசையா சொத்துகள் போன்றவற்றை பிணையமாக பெற்று கடன் வழங்கப்படுகிறது.

3. மாற்றுச் சீட்டுகளை தள்ளுபடி செய்தல்

- ✦ வியாபார வாடிக்கையாளர்கள் வங்கிகளிடம் தொடர்பு கொண்டு, வாணிக மாற்றுச் சீட்டுகளைத் தள்ளுபடி செய்து, பணம் வழங்கிட நாடுகிறார்கள்.
- ✦ இது ஒரு குறுகிய காலக் கடனுக்கான ஆவணம்.

ஆ. கடன்கள் (Loans)

- ✦ குறுகிய கால மற்றும் நடுத்தரக் காலக் கடன்களை வணிக வங்கிகள் தகுதிவாய்ந்த பிணையங்களைப் பெற்றுக் கொண்டு, தொழில் நிறுவனங்களுக்கு வழங்குகின்றது.
- ✦ ஒரு குறிப்பிட்ட மொத்தத் தொகையினை, ஒரு குறிப்பிட்ட கால அளவுக்குக் கடன் வழங்குவதை இது குறிக்கிறது.
 1. வீட்டுக் கடன்
 2. நுகர்வோர் கடன்
 3. வாகனக் கடன்
 4. கல்விக்கடன்
 5. நகைக் கடன்

III. கடனை உருவாக்குதல்

- ✦ இந்திய ரிசர்வ் வங்கியானது ரூபாய் நோட்டுகளை வெளியிடுவதோடு, ரொக்கக் கடன் சுழற்சிகளை, வணிக வங்கிகளின் மூலம் உருவாக்கி, பெரிய அளவில் நாட்டின் பொருளாதார நடவடிக்கைகளுக்கு உதவுகிறது.

(அல்லது)

47. ஆ) போக்குவரத்தில் பயன்படுத்தப்படும் ஆவணங்கள் யாவை?

a) வழிச் சீட்டு

- ✦ இந்தவழிச் சீட்டு போக்குவரத்து மூலம் ஏற்றிவிடுபவர்களின் சரக்குகளை பெற்றுக் கொள்வதற்கான ஒப்புதலாகும்.
- ✦ சரக்கேற்றிவிடுபவர், போக்குவரத்துக்கான பொருட்களை ஏற்றுக்கொள்கிறார், வழிச் சீட்டுகளை சரக்கு அனுப்புவவர் அல்லது சரக்கு பெறுபவர் பெயரில் வெளியிடுகிறார்.
- ✦ இது போக்குவரத்து ஒப்பந்தத்தின் ஒரு ஆதாரமாக உள்ளது.
- ✦ மேலும் இது ஒரு மாற்றுமுறை ஆவணம் ஆகும்.

b) இரயில்வே ரசீது

- ✦ இரயில்வே ரசீது, என்பது இரயில்வே போக்குவரத்திற்காக சரக்குகளை பெற்றுக் கொள்வதற்கான ஒரு ஒப்புதல் ஆகும்.
- ✦ இது ஒரு மாற்றுமுறை ஆவணமாக சேவை புரிகிறது.

c) கப்பல் வாடகை ஒப்பாவணம்

- ✦ சரக்குகள் பெரிய அளவிலான பொருள்கள் ஒதுக்கப்படும் போது கப்பல் முழுவதையும் அல்லது கணிசமான பகுதியை வாடகைக்கு எடுத்துக் கொள்வது நல்லது.
- ✦ எந்த வகையான ஆவணத்தின் மூலம் ஒப்பந்தம் உருவாக்கப்படுகிறதோ அது 'கப்பல் வாடகை ஒப்பாவணம்' என்று அழைக்கப்படும்.

d) கப்பல் இரசீது

- ✦ கப்பல் இரசீது என்பது, ஒப்பந்தத்தின் விதி முறைகள் மற்றும் நிபந்தனைகளை உள்ளடக்கிய ஒரு ஆவணமாகும்.
- ✦ இது கப்பல் நிறுவனத்தால் வழங்கப்படுவது மற்றும் கப்பலின் மாலுமியால் கையெழுத்திடப்பட்டிருக்கும்.
- ✦ கப்பலில் வைத்துள்ள பொருட்களை திரும்ப பெற்றுக் கொள்வதற்காக விவரிக்கப்பட்ட ஒப்புக் கொள்ளும் இரசீதை இது குறிக்கிறது.

e) வான்வழி அனுப்பீட்டு இரசீது அல்லது வான் வழிக் குறிப்பு

- ✦ விமானம் மூலம் பொருள்களை அனுப்பும் பொழுது, எந்த நபரிடம் பொருள்கள் ஒப்படைக்கப்படுவதற்காக ஏற்றிவிடப்படுகிறதோ, அப்பொழுது இந்த ஆவணம் சரக்கு அனுப்புவரால் தயாரிக்கப்பட்டு வழங்கப்படுகிறது.
- ✦ வான்வழி அனுப்பீட்டு இரசீது மூன்று அசல் பாகங்களில் தயாரிக்கப்படுகிறது.